
शुन्यांतल्यान वाट काडची ......... जिणयेंतलो अर्थ सोदचो 
सोदता सोदता अर्थाचो .... साक्षात्कार जावचो . 


शुन्यांत शुन्याक अदीक करतना 

शुन्यांभितर हांव .... 
शुन्याची शुन्यांतल्यान वजा करतना 
शुन्याच्या सोदाक हांव ... 


गौरीली हीं उतरां मनाचो थाव घेतात आनी म्हाका 
शुन्यांतल्यान अर्थ दितात . 


अर्थ प्रकाशन जल्माक आयलें तें अर्थाच्या जल्मा उपरांतच . ' काणी काणी कोतवांतल्यान 
कोंकणीच्या साहित्य मळार गौरीली कवी म्हूण वळख जाली . 


0 

गौरी हो फकत एक कवीच न्हय तर काव्याच्या कल्पकतेक कलेची कलाटणी 
दिवपाची कळाशीय ताका जमता.गौरी हो निजाचो चित्रकार , कलाकार , रचनाकार . 
आनी म्हणूनच तो हेरांपरस वेगळो . वेगळेपणाचे हे कसब गौरी आपल्या शुन्यांतल्यान 
आनी अर्थातल्यान मांडटा . 


शुन्यांतल्यान निर्माण जावपी अर्थाचो बोध तो शब्दाच्या अंतरमनांतल्यान घेवपाक लायता . 
आनी कोंकणी काव्यमळार एक आगळी - वेगळी काव्यरचना तयार जाता . शुन्यांतल्यान 
निर्माण जावपी पोकळी गौरी काव्यांतल्यान दाखयता . हो ताचो वेगळो सोद , 
वेगळेपणाची जाण शब्दांनी मांडिल्ल्या गणितांतल्यान मेळपी अर्थपूर्ण शुन्य कोकणीच्या 
मळार दाखोवचो ह्या उद्देशान अर्थ प्रकाशन ताची जापसालदारकी घेता . बारा वर्सा फाटी 
बरयिल्ल्या ह्या कवितांनी शेणिल्ल्या जिवीताचे रंग आसात , चालू वर्तमानाचे अस्तित्व आसा 
आनी मांडणेचो अर्थ आसा . हे शुन्याचे अर्थ तुमच्या मनांत शुन्य जावचे आनी तातूंतल्यान 
साबार अर्थ निर्माण जावचे . 


योगिता वेर्णेकार 


प्रकाशक 


अर्थ प्रकाशन 

मांडावळ 


शुन्य गिरतना 


- योगिता वेर्णेकार 

शुन्य ब्रह्मांड 


-मनोहरराय सरदेसाय 

शुन्यांत ..... 


-गौरिश वेर्णेकार 

1 ) शुन्य 


11- 40 


2 ) शुन्य ...... शुन्य .... शुन्य .... 


40-84 

शुन्य ब्रह्मांड 


शुन्यांतल्यान अर्थ सोढून काडपाचो हो एक ल्हानसो प्रयत्न . ल्हानशाच अशा कवितांतल्यान 
जितलो जितलो कवी विचारांनी वाडटा तितलो तो उतरां उणीवापरता . थोडयाच उतरांनी 
चडांत चड सांगप हे ब - या कवितेचे एक लक्षण . निमाणे काव्य म्हळयार एकेतरेचे 
शिल्प जावंक जाय . 
एका नामनेच्या शिल्पकाराकडेन ताचो शिश्य गेलो आनी ताणे सांगलें , गुरूजी , 
हांवें हो एक व्हडलो फातर हाडला म्हाका ताचो एक हत्ती घडोवंक जाय . शिल्पकारान 
सांगलें , ह्या फातरांत जो हत्ती ना , तें काडून उडय . काव्य म्हळयार एकतरेचे शिल्पच . 
जो कवी नाका आशिल्ली उतरां काडून उडोवन शुन्याकडेन पावता ताकाच ब्रह्माचो खारो 
अर्थ कळटा . शुन्यांतल्यान रेघ तोडपी , परत जोडपी असो हो कवी . 

ह्यो धाकटुल्यो कविता म्हळयार जिविताच्या साळकापानावेले थरथरपी , लिकलिकपी 
दवाथेंबे . एकूच चित्रा , एकच उमाळो , एकूच विचार . नदर ओडून घेवपी त्या थेंब्यावरीच 
वाचप्यांचे मनूय थरथरता , जिविताचे खिणयाळे चंचलतायेंत थिरावता . 

शुन्य ब्रह्मांडात गौरीन आपल्या उतरांतल्यान समाजाचे पडबिंब दवरला . समाजांतली 
विशमता , अन्याय हाची गणितां मांडल्यात आनी वाचप्यांक सोडवपाक दिल्यांत . 

शुन्यांतल्यान शुन्यपणाचे धडे शिकोवपी मास्तराकय ताणे शुन्यांतल्यान वेठीक धरला . 
वैचारीक , भावनीक आनी तत्वगिन्यानाची बसका आशिल्ल्यो हो कविता . गौरीन शुन्याची 
प्रत्येक स्थिती तपासल्या.मुळातच चित्रकाराचो पिंड , रंगसंगती , लेआवटाचेंज्ञान आशिल्ल्यान 
खंयचीय कलाकृती वास्तवाकडेन प्रभावीरित्या तो हाडून सोडटा . आपल्या मोजक्या प्रमाणबद्ध 
शब्दांवयल्यान ताणे काव्य मांडला तशेंच सूचकतायेन तें रेखाटला . ही पुराय कृती कोंकणी 
साहित्यांत वेगळेपण दितली . 

जो मनाक शुन्य करुक जाणा ताकाच खरो अर्थ समजता . मनाच्या शुन्यांतल्यान 
गौरी उतरांचो हो संवसार मांडटा . काव्य म्हळयार उतरांचो खेळ . ती एक लिला . 
उतरांचे मुदयेरही विचारांची दवा..थिकां .. 
हात लायनास्तना पयसुल्ल्यानच तोखेत रावची . 


" रखरखत्या वतासावळेक 
बसपाचें नासता . " 


" पात्रांतीच . 
नाटकांघडयतात 
ती वेगळी . " 


* 
hotoleaturdPM 


apdeas 


असो हो उतरांतल्यान नाटय सांगपी कवी . सकाळचे रंग भायर वच्चे न्हय म्हूण हो 
कवी आपल्या कुडीची जनेलां धांपता आनी म्हणटा , 

" चिखलाक अशें 
कितें आसता ? 
म्हणकमळ 
थंय फुलता ? " 


" बी रोवन झाड केलें 
आयज सगळया झाडांनी 
रान उखाल्लें . 


केन्ना - केन्ना हो कवी रंगयाळी वस्त्रां पिंजून नागडे - उगडे 
सत्य दाखयता . 
“ फुटपाधार आसा तूं 
अकरारूपया दितां . 


कवीची नदर संवसारांतल्या सगळया वस्तींचेर भिरभिरता . 
झाडांचेर , सुकण्यांचेर , फुलांचेर , ताटांचेर , रेवेचेर . 

कविता बरोवप म्हळयार रेवेचेर चलप पूण काळाचे ल्हार येता 
तेन्ना कवीची पावलां पुसून वतात . रेवेत बरयिल्ले पुसून वता . कागदार 
बरयिल्लें उरता . केन्ना - केन्ना हो कवी जिविताच्यो गांठी सोडोवंक सोदता . 


" पतंग उडपाखातीर 


सुतार सूत मेळयलें 


गांठीच्या वजनान 
उडपाचेच उरलें . 


" म्हजेवयलो राग 
तुज्या प्रेमाचोच भाग 
धतरचेर प्रेम करतल्या 
चंद्राकपसून दाग . " 

अशी ही काव्याची वाट चलतना कवीवरीच वाचपीय भ्रमात पडटा . 
आनी म्हणटा , 
" शब्दांचेरच म्हजो 
विश्वास ना . " 


ह्या उतरांनीच कवीच्या जिवितांतलो विरोधाभास उक्तो जाता . 
शब्दांचेर विश्वास ना हे सांगपाक शब्दांचोच आदार घेवचो पडटा आनी कवी 
म्हणटा तशें , 
' ते शब्द शब्द ...... शब्दितना 
हांव एक शब्द जाला . " 

ह्या शब्दब्रह्मांत बुडून आमीय शब्ह जावचे . शब्दांच्या थेंब्यांत 
हय - न्हयशी ही संवसाराची चित्रां . 


डॉ . मनोहरराय सरदेसाय 
तांबडी माती , 
19/09/2000 


*** 


MON 

8 


शुन्य मांडपी उपकारांत 


डॉ . मनोहरराय सरदेसाय 
भौ . पुंडलीक नायक 
भौ . विष्णू सुर्या वाघ 
भौ . एन् . शिवदास 
डॉ . जयंती नायक 
भौ . देविदास कदम 
अकल्पिता देसाई 
भौ.चित्रसेन शबाब 

शुन्यांत शेणटना !!!! 


हांव ... 
जिवितांतलें “ शुन्य दवरतां 
शब्दांनी काडिल्ल्या गणितांत 
अर्थान गुणिल्ली काव्य फुलां 
विचारान भागयिल्ली पाळां - मुळां 
उतरांच्या वजाबाकिच्यो कळा 
मनान दिल्ल्या बेरजेची फळां 
... बाकीरावता वाट 
शुन्याकडेन पावपाची . 


-गौरीश वेणैकर 

शुन्य .... 

Hindi 


शुन्य ...... ! 
शुन्य..शुन्य .. शुन्य .. ! 
शुन्याक शुन्य ! 
शुन्यांत शुन्य ! 

शुन्यांतल्यान शुन्य ! 

शुन्याचेर शुन्य ! 


शुन्य .... शुन्य .... शुन्य ! 
शुन्य .... शुन्य .... शुन्य ! 

DAN 


C 


अंकांचो खेळ 

मनांत तुवें धरलो , 
आंकडयांच्या वजाबाकींत 
मनांतलो शुन्य हारलो . 

........ 


BHAIBami 


-METROPATI 
....... 
1.0 


imantuttamatareast 


huyAMER 


. ..... 


vie 


Argi 


हांव ...... 

शुन्य जावन फाटल्यानरावलों , 

शुन्यार शुन्य चडत गेले . 
तुजे ...... 
कितलेशेच अंक ...... 
सुखांत गेले , 
म्हजेफाटल्यान राविल्लो अंक मात 
नशिबाक रडलो . 

कोणाल्या तरी 
गरजेच्या गुणाकारान 
भागीदाराच्या भागाकारान 
वादाच्या वजाबाकेन 
बेरकेच्या बेरजेन 

घाल्लो हांवें शुन्य ! 

Pareer 


शुन्याची रेग हांवें तोडली .... 


परत जोडली 


परतें शुन्य जालें ! 

त्या शुन्य प्रचाराक 
तो शुन्य विचार 
मनांतल्या शुन्याकडेन 
कितल्या शुन्न्यांचो बाजार ??? 

त्या शुन्याक 

ब्रह्मांड वेंगेला 


म्हजो शुन्य 


शब्दअर्थान कळमेला . 


mama 


unior 


. 


$ .. 


सम 

फुटून आयिल्ल्या त्या शुन्यान 
कितल्याशाच आंकडयांचे 

भांड फोडला 
फतकल मारून बशिल्ल्या कोटयांनी आंकडयांनी 
सुटनाशिल्ल्या गणितांचे 
मांड सोडल्यात !!!!! 

शुन्याची ती पोकळी भरपाक 

आंकडयालागी मनांतलें ओकलें 


आंकडयान खिणांतच 
साखळेक जोडलें ! 

मला : -- 


कलेंतलें शुन्य 


कल्पनेच्या अर्थान बावला 
.कलाकृती पिकयतना 
कवनांचो हिशेब चुकला . 

SAMRAPATiroren 


बोमलेंतल्यान सुटिल्ली शुन्याची वलयां 
कुडींचो परिघ वाडयत आसात 

वाडिल्ले शरीर 
आंकडयाच्या उतरांक 
शुन्य शुन्यांत विकत आसा . 

आंकडयाक जल्माक घालपी शुन्याचो पाडो 


गणितान चुकयला 


पाडो याद आशिल्ले सगळे विसरल्यात 

म्हणुनूच ...... 
शुन्य एके शुन्य जाता , 
एके शुन्ये शुन्य जाता . 


R 
R 


3 


wygas 

हांवें बाकी दवरली , तोवूय ........ शून्य 
ताणे परिक्षण केलें , दिले ......... शून्य . 


शुन्याच्या उजवाडांत , तो काळखी ...... 

शून्य 


गणिताकूय लागलें गिराण 
जालें .................. शुन्य . 

दोनूय कल्पना तुज्योच 


बरोबर आसतनाय 


शुन्य दिवपाचे , 
नापास जाल्या उपरांत 
शुन्याच्या चुकीचेर रडपाचें . 

म्हज्या शुन्याचो 
खुबशा आंकडयांनी भोग घेतला . 
मुखार दवरून मिरयला 
फूक मारून फुगयला 
तकलेर दवरून मेळटा थंय उडयला . 


पूण ...... 


rajagurusum 


एक आंकडो असो 
तो म्हजो ! 
म्हाका सोदता 
हांव ताका सोदता . 


diinnamitili 


IMHListinatamha 


FY 


Ey 


. 

हांवें एक शुन्य काडला 

शुन्य बदलपाखातीर , 
मुद्दाम चडूच गिरयला 

वळख विसरपाखातीर , 
आडवो , तिडवो उबो दवरला 

आंक सोदपाखातीर . 

जिवनाचे शुन्य 


तुज्या रिणांत दवरतां . 
नशिबान केल्ल्या आंकडयांचें 
व्याज चुकयता ....... 


TAIN 

शुन्य प्रश्न तपासतना 
तुवें वाटकुळे वर्तुळ केलें आनी मुकार गेलें ... 
जाप पटली ना खरी 

